

Cambridge Assessment International Education

Cambridge International Advanced Subsidiary Level

URDU LANGUAGE

8686/02

Paper 2 Reading and Writing

May/June 2019 1 hour 45 minutes

INSERT

READ THESE INSTRUCTIONS FIRST

This Insert contains the reading passages for use with the Question Paper.

You may annotate this Insert and use the blank spaces for planning.

This Insert is **not** assessed by the Examiner.

سب سے پہلے مندرجہ ذیل ہدایات پڑھیے ان صفحات میں امتحانی پر ہے کے ساتھ استعمال کی جانے والی عبار تیں ہیں۔

یہ صفحات اور خالی جگہیں آپ اپنے جو ابات کی تیاری کے لیے استعال کر سکتے ہیں۔ ممتحن ان صفحات کو نہیں جانچیں گے۔



سيشن 1

عبارت 1 کوپڑھیے اور امتحانی پر بے پر سوالات 1، 2 اور 3 کے جوابات دیں۔

عبارت 1

آبادی میں اضافے کی اصطلاح عام طور پر ایک ناپسندیدہ بات کے طور پر استعال کی جاتی ہے۔ اس کی وجہ یہ ہے کہ زمین پر موجود محدود وسائل کے مقابلے میں انسانی آبادی میں اگر تیزی سے اضافہ ہونے لگے توبہ بات یقیناً مستقبل کے لیے تشویش کا باعث ہوگی اور یہ بھی ممکن ہے کہ لوگ اپنے آبائی ملک کو چھوڑ کر دوسرے ملکوں کا رخ کرنے پر مجبور ہو جائیں گے۔ اس مسئلے کو اچھی طرح سجھنے کے لیے آبادی میں اضافے کی وجوہات پر غور کر لیناضر دری ہے۔

سائنسی ترقی آبادی میں اضافے کی شاید سب سے بڑی وجہ ہے۔ جس کی وجہ سے غذائی پیداوار میں اضافہ ہو گیاہے اور لو گوں میں صحت بخش غذاؤں کا استعال بھی بڑھتا جارہاہے۔ طبی سائنس نے بہت سی الیی دوائیں اور علاج دریافت کر لیے ہیں جس کی وجہ سے لا کھوں جانیں بچائی جاسکتی ہیں جو پہلے ممکن نہیں تھا۔

آبادی میں اضافے کا پہلا سنگین اثر وسائل کی کی ہے۔ زمین غذا اور پانی کی ایک محدود مقدار ہی فراہم کر سکتی ہے جو موجودہ ضروریات کو پوراکرنے کے لیے ناکافی ہے۔ پانی کی تقسیم ایک ایسامسلہ ہے جس کی وجہ سے مختلف ممالک میں اختلافات بڑھتے جا رہے ہیں اور ممکن ہے کہ مستقبل میں یہ جنگ کا باعث ہو جائے۔ پچھلے پچاس سالوں میں قدرتی جنگلات کو پہنچنے والے نقصانات کی ایک بڑی وجہ بھی آبادی میں اضافہ ہے۔ لوگ اپنی ضروریات کو پوراکرنے کے لیے جنگلات کو کاٹ رہے ہیں اور جنگلی جانوروں کا شکار کر کے جنگلات کے قدرتی حسن کو نقصان پہنچارہے ہیں۔ نئی شجر کاری کی طرف لوگوں کار ججان بھی کم ہو تا جارہا ہے۔

آلودگی میں اضافے کی ایک وجہ بڑھتی ہوئی آبادی بھی ہے۔ کو کلہ، تیل اور قدرتی گیس کے کثرت استعال کی وجہ سے ماحول پر سنگین اثرات پڑر ہے ہیں۔ گاڑیوں اور صنعتوں میں اضافے کی وجہ سے فضائی آلودگی بڑھتی جارہی ہے اور کاربن ڈائی آکسائیڈکی زیادتی کی وجہ سے ہمیں موسموں کی تبدیلی اور سطح سمندر میں اضافے جیسے مسائل کاسامناکر ناپڑر ہاہے۔

کسی ملک کی آبادی بہت زیادہ بڑھ جانے کی وجہ سے بیر وزگاری میں بھی اضافہ ہو جاتا ہے۔ کیونکہ لوگوں کی تعداد کے مقابلے میں ملک ملاز متیں دستیاب نہیں ہو تیں۔ اس کے نتیج میں کچھ لوگ اپنے اہل خانہ کی بنیادی ضروریات کو پوار کرنے کے لیے چوری اور دوسرے جرائم کاراستہ اپناتے ہیں جس کی وجہ سے معاشر تی برائیوں میں اضافہ ہو جاتا ہے۔

5

10

15

سيش 2

عبارت 2 کوپڑھے اور امتحانی پر چ پر سوالات 4 اور 5 کے جو ابات دیں۔

عبارت 2

ا قضادیات کے ماہرین کے مطابق آبادی میں اضافے سے دنیا کو بہت فائدہ پہنچے سکتا ہے۔ نوبل انعام یافتہ ماہر معاشیات گیری بیکر کی رائے میں اس کی وجہ سے آمدنی میں اضافہ ہوتا ہے۔ ایک بڑی آبادی کا مطلب سے ہے کہ صار فین کی تعداد بڑھ جاتی ہے اور دنیا کی بڑی بڑی بڑی کہنیوں کے لیے ایسے ممالک میں سرمایہ کاری کے مواقع بھی بڑھ جاتے ہیں۔

آبادی میں اضافے کی وجہ سے لوگ ہجرت کی طرف مائل ہوتے ہیں اس طرح انہیں ایک دوسرے کی تہذیب و تدن کو سیجھنے کا موقع ملتا ہے۔ آپس کے تعلقات میں بہتری آتی ہے اور یہ بات یقیناً کسی بھی ملک کی ساجی اور لسانی ترقی میں مدوگار ثابت ہوتی ہے۔

کچھ لوگ آبادی میں اضافے کو وسائل میں کمی کاذمہ دار کھہراتے ہیں حالانکہ حقیقت اس سے بالکل مختلف ہے۔ اس کی وجہ سے نہ صرف یہ کہ غذائی پیدادار میں اضافہ ہو تاہے بلکہ زندگی کی دوسری سہولتیں اور زیادہ لوگوں کے لیے دستیاب ہو جاتی ہیں۔ صاف ظاہر ہے کہ جب زیادہ لوگ مل کرکام کریں گے توتر تی کے امکانات اور روشن ہو جائیں گے۔

مثل مشہورہے "ضرورت ایجاد کی ماں ہے"۔ تاریخ گواہ ہے کہ اپنی زندگی کو آرام دہ بنانے کے لیے اور اپنی ضروریات کو پورا کرنے کے لیے انسان ہمیشہ کوشش کر تار ہتا ہے۔ یہی وجہ ہے کہ سائنس اور ٹیکنالوجی میں ترقی کا عمل جاری رہنے سے نئی نئی ایجادات سامنے آتی رہتی ہیں۔

دنیامیں پانی کی تقسیم ایک ایسامسکلہ نہیں ہے جو ملکوں کے در میان تنازعات کا باعث ہو۔ اور یہ حقیقت ہے کہ دنیامیں اب تک کوئی کھی جنگ پانی کی وجہ سے نہیں لڑی گئ ہے۔ ویسے بھی سائنس نے سمندری پانی کو قابل استعال بنانے کا طریقہ دریافت کر لیا ہے۔ اس لیے یہ کہنا غلط ہو گا کہ آبادی میں اضافے کی وجہ سے پانی کے مسائل پیدا ہو جائیں گے۔

آج کل د نیامیں سب سے تیزر فارتر قی کرنے والی معیشت کے حوالے سے جن دو ممالک کانام سر فہرست ہے وہ آبادی کے لحاظ سے بھی سر فہرست ہیں۔ یہ بات بھی غور طلب ہے کہ د نیا کی سب سے زیادہ آبادی والے ملک چین کو بھی اپنی ایک بچے کی پابندی والی پالیسی پر نظر ثانی کرنی پڑی۔ اس لیے کہ اس بات کا خطرہ پیدا ہو گیا تھا کہ مستقبل میں چین کے کارخانوں میں کام کرنے والے نوجوانوں میں کی آجائے گی۔ اور کوئی بھی ملک اپنی صنعتی اور معاشی ترقی کے لیے صرف ضعیف العمر افراد پر انحصار نہیں کر سکتا۔

5

10

15

BLANK PAGE

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (UCLES) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.

To avoid the issue of disclosure of answer-related information to candidates, all copyright acknowledgements are reproduced online in the Cambridge Assessment International Education Copyright Acknowledgements Booklet. This is produced for each series of examinations and is freely available to download at www.cambridgeinternational.org after the live examination series.

Cambridge Assessment International Education is part of the Cambridge Assessment Group. Cambridge Assessment is the brand name of the University of Cambridge Local Examinations Syndicate (UCLES), which itself is a department of the University of Cambridge.